

\*\*\*\*\*

19-03-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - అన్నింటికంటే పెద్ద జబ్బు దేహభిమానము. దీని ద్వారానే క్రింద

పడిపోయారు, అందువలన ఇప్పుడు దేహి-అభిమానులుగా కండి”

ప్రశ్న:- పిల్లలైన మీకు కర్మాతీత స్థితి ఎప్పుడు అవుతుంది?

సమా:- యోగబలము ద్వారా కర్మ భోగము పై విజయము ప్రాప్తి చేసుకున్నప్పుడు, పూర్తిగా దేహి - అభిమానులుగా అయినప్పుడు కర్మాతీత స్థితి తయారవుతుంది. ఈ దేహభిమానమనే రోగము అన్నింటికంటే పెద్ద రోగము. దీని వలన ప్రపంచమంతా పతితమైపోయింది. దేహి-అభిమానులుగా అయితే ఆ ఖుషీ, నషా ఉంటుంది. నడవడికలు కూడా చక్కబడ్డాయి.

పాట:- రాత్రి ప్రయాణికుడా అలసిపోకు,.....(రాత్ కే రాహీ థక్ మత్ జానా,.....)

ఓంశాంతి. ప్రయాణికుని అర్థమును పిల్లలు విన్నారు. బ్రహ్మ ముఖవంశావళి బ్రాహ్మణులైన మీరు తప్ప ఇతరులెవ్వరు తెలుపలేరు. దేవీ దేవతలుగా ఉన్నప్పుడు మీరు కూడా మనుష్యులే కాని మీ నడవడిక, గుణాలు చాలా మంచిగా బాగుండేవి. మీరు సర్వ గుణ సంపన్నులు, 16 కళా సంపూర్ణముగా ఉండేవారు. మీరు విశ్వానికి యజమానులుగా ఉండేవారు. వజ్ర సమానము నుండి గవ్వ సమానంగా ఎలా అయ్యారో ఏ మనిషికి తెలియదు. మీరు కూడా నెంబరువారు పురుషార్థానుసారము మార్పు చెందారు(పరివర్తనయ్యారు). ఇప్పుడింకా మీరు దేవతలుగా తయారు కాలేదు. మార్పు చెందుతూ ఉన్నారు. కొంతమంది కొద్దిగా మార్పు చెందారు. కొంతమందిలో 5 శాతము, కొంతమందిలో 10 శాతము గుణాలు మార్పు చెందుతూ పోతాయి. భారతదేశమే స్వర్గముగా ఉండేదని ప్రపంచములోని వారికి తెలియదు. క్రీస్తు పూర్వము 3 వేల సంవత్సరాలకు ముందు భారతదేశములో దేవీదేవతలుండేవారని, వారి గుణాలు భగవాన్-భగవతి అనబడు విధముగా ఉండేవని అంటారు. ఇప్పుడా గుణాలు లేనే లేవు. అంత ధనవంతముగా ఉండిన భారతదేశము ఇంత క్రిందకు ఎలా పడిపోయిందో మనుష్యులకు అర్థము కాదు. ఆ విషయము కూడా తండ్రి కూర్చొని అర్థము చేయిస్తున్నారు. మీలో కూడా నడవడికలు చక్కబడిన వారు ఇతరులకు అర్థము చేయించగలరు. తండ్రి అంటున్నారు - పిల్లలూ, మీరు దేవీదేవతలుగా ఉన్నప్పుడు ఆత్మాభిమానులుగా ఉండేవారు. రావణరాజ్యం ప్రారంభమైనప్పటి నుండి దేహభిమానులుగా అయిపోయారు. ఈ దేహభిమానమే అన్నింటికంటే పెద్ద వ్యాధి. అది మీకు అంటుకున్నది. సత్యయుగములో మీరు ఆత్మాభిమానులుగా ఉండేవారు. చాలా సుఖంగా ఉండేవారు. మిమ్ములను ఇలా తయారు చేసిందెవరో ఎవరికి తెలియదు. మీరు ఎందుకు క్రిందకు దిగజారారో తండ్రి కూర్చొని తెలియజేస్తారు. మీ ధర్మాన్ని మర్చిపోయారు. భారతదేశము పైసాకు పనికిరాకుండా తయారైపోయింది. అందుకు మూల కారణమేదీ? దేహభిమానము. ఇది కూడా డ్రామాలో తయారయ్యింది. ఇంత ధనవంతముగా ఉన్న భారతదేశము ఎలా పేదగా తయారైనదో మనుష్యులకు తెలియదు. అది సనాతన దేవీ దేవతా ధర్మమునకు చెందిన వారము కర్మ భ్రష్టులుగా, \*\*\*\*\*

\*\*\*\*\*  
 ధర్మ భ్రష్టులుగా ఎలా అయ్యామో కూడా తెలియదు. తండ్రి తెలుపుతున్నారు - రావణ రాజ్యము అయినందున మీరు దేహాభిమానులుగా అయ్యారు. అందువలన మీకు ఈ గతి ప్రారంభమయ్యింది. మెట్ల చిత్తములో కూడా ఎలా క్రిందికి దిగజారారో చూపించారు. పైసాకు కూడా పనికి రాకుండా పోవుటకు ముఖ్య కారణము దేహాభిమానము. ఇది కూడా తండ్రి కూర్చొని అర్థము చేయిస్తారు. శాస్త్రాలలో కల్పము ఆయువు లక్షల సంవత్సరాలుగా చూపించారు. ఈ రోజులలో క్రైస్తవులు తెలివైనవారు. వారు కూడా ఏసుక్రీస్తుకు 3 వేల సంవత్సరాల క్రితము స్వర్గముండేదని అంటున్నారు. ప్రాచీన భారతదేశమే స్వర్గమని భారతీయులకు తెలియదు. భారతదేశము యొక్క పూర్తి చరిత్ర-భూగోళము ఎవ్వరికీ తెలియదు. కొంతమంది పిల్లలలో కొంచెము జ్ఞానముంటే దేహాభిమానము వచ్చేస్తుంది. నా వలె తెలిసినవారు ఎవ్వరూ లేరని భావిస్తారు. భారతదేశానికి ఇలాంటి దుర్గతి ఎందుకు కలిగిందో తండ్రి తెలియజేస్తున్నారు. బాపూ గాంధీ కూడా పతితపావనా! రండి, వచ్చి రామరాజ్య స్థాపన చేయండి అని అనేవాడు. ఆత్మకు ఎప్పుడో ఒకప్పుడు తండ్రి నుండి సుఖము లభించింది. అందుకే పతితపావనుని స్మృతి చేస్తుంది.

తండ్రి అర్థము చేయిస్తున్నారు - శూద్రులుగా ఉన్న పిల్లలు బ్రాహ్మణులుగా ఎవరు అవుతున్నారో, వారు కూడా పూర్తి దేహీ-అభిమానులుగా అవ్వడం లేదు. మాటి-మాటికి దేహాభిమానములోకి వచ్చేస్తారు. ఇది అన్నింటికంటే పాత రోగము, దీని వల్లే ఈ గతి పట్టింది. దేహీ-అభిమానులగుటలో చాలా శ్రమ ఉంది. ఎంత దేహీ-అభిమానులుగా అవుతారో అంతగా తండ్రిని స్మృతి చేస్తారు. మరి అపారమైన సంతోషముండాలి. పరబ్రహ్మములో నివసించే పరమేశ్వరుని గురించి చింత ఉండేది, వారే లభించారు మరి ఇంకేమి చింత ఉంది. వారి నుండి 21 జన్మల వారసత్వము లభిస్తోంది. ఇంక అంతకంటే మాకు ఇంకేం కావాలి? అని గాయనముంది. కేవలం మీరు దేహీ-అభిమానులుగా అవ్వండి. నన్నొక్కరినే స్మృతి చేయండి. భలే గృహస్థ వ్యవహారములో ఉండండి. ప్రపంచమంతా దేహాభిమానములో ఉంది. ఎంతో ఉన్నతంగా ఉన్న భారతదేశము దిగజారిపోయింది. దాని చరిత్ర-భూగోళము ఏమిటో ఎవ్వరూ చెప్పలేరు. ఈ విషయాలు ఏ శాస్త్రములోనూ లేవు. దేవతలు ఆత్మాభిమానులుగా ఉండేవారు. ఒక దేహము వదిలి, మరొక దేహము తీసుకుంటామని వారికి తెలిసేది. అయితే వారు పరమాత్మ అభిమానులుగా లేరు. మీరు తండ్రిని ఎంతగా స్మృతి చేస్తారో, దేహీ-అభిమానులుగా ఉంటారో అంత మధురంగా అవుతారు. దేహాభిమానములోకి వచ్చినందునే కొట్లాడుట, జగడాలాడుట, కోతి చేష్టలు వచ్చేస్తాయి. ఈ విషయాలన్నీ తండ్రి కూర్చొని తెలిపిస్తున్నారు. ఈ బాబా కూడా అర్థము చేసుకుంటున్నాడు. పిల్లలు దేహాభిమానములోనికి వచ్చి శివబాబాను మర్చిపోతారు. మంచి-మంచి పిల్లలు దేహాభిమానములో ఉంటారు. దేహీ-అభిమానులుగా అవ్వనే అవ్వరు. ఈ అనంతమైన చరిత్రను, భూగోళాన్ని మీరు ఎవరికైనా అర్థము చేయించవచ్చు. తప్పకుండా సూర్యవంశీ, చంద్రవంశీయుల రాజధాని ఉండేది. డామాను గురించి ఎవ్వరికీ తెలియదు. భారతదేశము ఇంతగా క్రింద  
 \*\*\*\*\*

\*\*\*\*\*  
 పడిపోవుటకు మూలము దేహభిమానము. పిల్లలకు కూడా దేహభిమానము వచ్చేస్తుంది. మనకు ఆదేశమునిచ్చువారు ఎవరో అర్థము చేసుకోరు. ఎల్లప్పుడూ శివబాబాయ్ ఇస్తున్నారని భావించండి. శివబాబాను స్మృతి చేయనందునే దేహభిమానములోకి వచ్చేస్తారు. ప్రపంచమంతా దేహభిమానులుగా అయిపోయారు. అందుకే తండ్రి అంటున్నారు - నన్నొక్కరినే స్మృతి చేయండి. స్వయాన్ని ఆత్మగా భావించండి. ఆత్మ ఈ దేహము ద్వారా వింటుంది. పాత్రను అభినయిస్తుంది. తండ్రి ఎంతో మంచిలితిగా అర్థము చేయిస్తారు. ఉపన్యాసము(భాషణము) చాలా బాగా చేస్తారు కానీ నడవడికలు కూడా చాలా బాగుండాలి కదా. దేహభిమానము ఉన్నందున ఫెయిల్ అయిపోతారు. ఆ సంతోషము, నష్టం ఉండదు. వారు చాలా పెద్ద వికర్మలు కూడా చేస్తారు. అందువలన పెద్ద శిక్షలు అనుభవించవలసి వస్తుంది. దేహభిమానులుగా అగుట వలన చాలా నష్టపోతారు. చాలా శిక్షలు అనుభవించవలసి వస్తుంది. తండ్రి అంటున్నారు - ఇది ఈశ్వరీయ ప్రపంచ ప్రభుత్వము కదా. నా ఈ ప్రభుత్వానికి కుడి భుజము ధర్మరాజు. మీరు మంచి కర్మలు చేస్తే దానికి మంచి ఫలితము లభిస్తుంది. చెడు కర్మలు చేస్తే అందుకు శిక్షలు అనుభవిస్తారు. గర్భ జైలులో కూడా అందరూ శిక్షలు అనుభవిస్తారు. దీని పై ఒక కథ కూడా ఉంది. ఇవన్నీ ఈ సమయానికి చెందినవే. మహిమ ఒక్క తండ్రిని మాత్రమే. ఇతరులెవ్వరికీ మహిమ లేదు. అందువలన త్రిమూర్తి శివ జయంతి వజ్ర సమానమైనదని వ్రాస్తారు. మిగిలినవన్నీ గవ్వ సమానమైనవి. శివబాబా తప్ప ఇంకెవ్వరూ పవిత్రముగా చేయలేరు. పావనంగా అవుతారు. మళ్ళీ రావణుడు పతితులుగా చేస్తాడు. రావణుని వల్ల అందరూ దేహభిమానులుగా అయిపోయారు. ఇప్పుడు మీరు దేహి-అభిమానులుగా అవుతారు. ఈ దేహి-అభిమానితనము 21 జన్మలు కొనసాగుతుంది. అందువలన బలిహారము ఒక్కరిదే అని గాయనము చేయబడ్డంది. భారతదేశమును స్వర్గముగా చేయువారు శివబాబాయ్. శివబాబా ఎప్పుడు వచ్చారో ఎవ్వరికీ తెలియదు. మొదట వారి చరిత్ర తెలుసుకోవాలి. పరమపిత పరమాత్మను శివుడని అంటారు.

దేహభిమానము వలన పతనము జరుగుతుందని మీకు తెలుసు. అలా అయినప్పుడే తండ్రి వచ్చి శ్రేష్ఠముగా చేస్తారు. ఉన్నతము-పతనము, పగలు-రాత్రి, జ్ఞాన సూర్యుడు ప్రకటితమౌతూనే అజ్ఞాన అంధకారము నశిస్తూ ఉంటుంది. అన్నిటికంటే పెద్ద అజ్ఞానము ఈ దేహభిమానము. ఆత్మను గురించి ఎవ్వరికీ తెలియదు. ఆత్మనే పరమాత్మ అని అంటారు. మరి వారు ఎంత పాపాత్ములుగా అయ్యారు. అందుకే పతనము జరిగింది. 84 జన్మలు తీసుకున్నారు. మెట్లు దిగుతూ క్రిందకు వచ్చారు. ఇది తయారైన డ్రామా. ఈ ప్రపంచ చరిత్ర-భూగోళము పిల్లలైన మీకు మాత్రమే తెలుసు. ఇతరులెవ్వరికీ తెలియదు. ఈ విశ్వము ఎలా పతనము చెందిందో ఎవ్వరికీ తెలియదు. సైన్సు ద్వారా చాలా అభివృద్ధి జరిగిందని భావిస్తారు. ఈ ప్రపంచము ఇంకా ఎక్కువగా పతనము చెంది నరకంగా తయారైందని వారికి తెలియదు. దేహభిమానము చాలా ఎక్కువగా ఉంది. తండ్రి అంటున్నారు - ఇప్పుడు మీరు దేహి-అభిమానులుగా తయారవ్వాలి. మంచి-మంచి

\*\*\*\*\*

\*\*\*\*\*  
 మహారథులు అనేకమంది ఉన్నారు. జ్ఞానమును చాలా బాగా వినిపిస్తారు. కానీ దేహభిమానము  
 పూర్తిగా తొలగిపోలేదు. దేహభిమాన కారణముగా కొంతమందిలో క్రోధము యొక్క అంశము,  
 కొంతమందిలో మోహము యొక్క అంశము ఏదో ఒకటి ఉంది. గుణాలు చక్కబడాలి కదా.  
 చాలా చాలా మధురంగా తయారవ్వాలి. అప్పుడు పులి, మేక కలిసి నీరు తాగుతాయని  
 ఉదాహరణంగా చెప్తారు. అచ్చట దుఃఖము కలిగించే జంతువు కూడా ఉండదు. ఈ విషయాలు  
 కూడా కొంతమందికి మాత్రమే కష్టముగా అర్థమవుతాయి. అర్థము చేసుకునేవారు నెంబరువారుగా  
 ఉన్నారు. కర్తవ్యోగము తొలగి కర్మాతీత అవస్థ అగుట కష్టముగా ఉంటుంది. చాలామంది  
 దేహభిమానములోకి వస్తారు. ఈ సలహాను ఎవరిస్తున్నారో ఎవ్వరికీ తెలియదు. శ్రీమతము,  
 శ్రీకృష్ణుని ద్వారా ఎలా లభిస్తుంది? శివబాబా అంటున్నారు - ఇతడు లేకుండా శ్రీమతమును ఎలా  
 ఇస్తాను? ఇతడు నాకు నిశ్చితమైన స్థిరమైన రథము. దేహభిమానములోకి వచ్చి వ్యతిరేక కర్తలు  
 చేసి అనవసరంగా స్వయాన్ని నాశనము చేసుకోకండి. లేకుంటే ఫలితము ఏమవుతుంది. చాలా  
 తక్కువ పదవి పొందుతారు. చదువుకున్నవారి ముందు చదువుకోనివారు బరువులు మోస్తారు.  
 సంపూర్ణముగా ఉండవలసిన భారతదేశ చరిత్ర, భూగోళము అలా లేదని చాలామంది అంటారు.  
 కావున వారికి అర్థము చేయించాలి. ఈ చరిత్ర మీరు తప్ప ఇతరులెవ్వరు అర్థము చేయించలేరు.  
 కానీ దేహి-అభిమాన స్థితిలో ఉండాలి. వారు మాత్రమే ఉన్నత పదవిని పొందగలరు. ఇప్పటి వరకు  
 ఎవ్వరికి కూడా కర్మాతీత స్థితి రాలేదు. ఈ బాబా పై చాలా పెద్ద బాధ్యతలున్నాయి. ఎన్నో చింతలున్నాయి.  
 అంతా డ్రామానుసారము జరుగుతుందని తెలిసినా అర్థము చేయించేందుకు యుక్తులు రచించాలి  
 కదా. అందువలన బాబా అంటున్నారు - మీరు నా కంటే ఎక్కువ దేహి-అభిమానులుగా అవ్వగలరు.  
 ఎందుకంటే మీ పై ఎలాంటి బాధ్యతా లేదు. ఈ బాబా పై చాలా భారముంది. ఈ ప్రజాపిత బ్రహ్మ  
 మీకందరికి హెడ్ కదా! కాని ఇతనిలో శివబాబా కూర్చొని ఉన్నారని ఎవ్వరికీ తెలియదు. మీలో  
 కూడా కొంతమందికి మాత్రమే ఎంతో కష్టంగా ఈ నిశ్చయముంటుంది. కావున ఈ ప్రపంచ  
 చరిత్ర-భూగోళము తెలుసుకోవాలి కదా. భారతదేశములో స్వర్గము ఎప్పుడు ఉండేది, ఇప్పుడది  
 ఎక్కడకు పోయింది? పతనమెలా చెందింది? ఈ విషయాలు ఎవ్వరికీ తెలియదు. మీరు తెలిపినంత  
 వరకు ఎవ్వరికీ తెలియదు. చదువుకొని ఉంటే పాఠశాలలో ప్రపంచ చరిత్ర-భూగోళము తెలిపాలని  
 బాబా ఆదేశిస్తున్నారు. పతనము గురించి ఉపన్యసించాలి. భారతదేశము వజ్ర సమానముగా  
 ఉండేది. అది గవ్వ సమానంగా ఎలా అయ్యింది? ఎన్ని సంవత్సరాలు పట్టింది? మేము అన్ని  
 విషయాలు తెలియజేస్తాము. ఇటువంటి కరపత్రాలు విమానాల ద్వారా క్రిందకు వేయవచ్చు. అర్థము  
 చేయించువారు చాలా తెలివిగలవారుగా ఉండాలి. ప్రభుత్వము వారు కోరితే గవర్నమెంటు వారి  
 ఢిల్లీలో ఉన్న విజ్ఞాన భవనానికి అందరినీ పిలవండి. వార్తాపత్రికలలో కూడా ప్రకటించండి. అందరికీ  
 కార్డులు కూడా పంపండి. మేము మీకు ఈ ప్రపంచ చరిత్ర-భూగోళమును ప్రారంభము నుండి  
 చివరి వరకు తెలుపుతాము అని ముద్రించండి. తమంతకు తామే వస్తారు, పోతారు. డబ్బు విషయమే  
 \*\*\*\*\*

\*\*\*\*\*  
 లేదు. ఎవరైనా మిమ్ములను కలిసి ఏదైనా బహుమతినిస్తే స్వయానికి మనము తీసుకోరాదు. సేవ కొరకు ఉపయోగించండి. అంతేకాని మనము స్వంతానికి తీసుకోరాదు. తండ్రి అంటున్నారు - నేను మీ నుండి దానము తీసుకొని ఏం చేయాలి? మరలా నింపి మీకే ఇవ్వాల్సి ఉంటుంది. నేను పక్కా వ్యాపాలిని. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్  
 ఆత్మిక పిల్లలకు ఆత్మిక తండ్రి నమస్కే.  
 ధారణ కొరకు ముఖ్య సారము:-

1. దేహాభిమానములోకి వచ్చి ఎలాంటి తప్పుడు పనులూ చేయరాదు. దేహీ-అభిమానులుగా అయ్యేందుకు పూర్తిగా పురుషార్థము చేయాలి. మీ నడవడికలను చక్కదిద్దుకుంటూ ఉండాలి.
2. చాలా చాలా మధురంగా, శీతలంగా అవ్వాలి. మీలో క్రోధ భూతము, మోహ భూతము ఉండరాదు. వాటిని తొలగించి వేయాలి.

వరదానము:- “స్వమాన సీటు పై స్థితమై ఉండి మాయను సరెండర్ చేయించే

స్వమాన ధారీభవ ”

సంగమ యుగంలో అన్నిటికంటే శ్రేష్ట స్వమానమైన ‘మాస్టర్ సర్వశక్తివాన్ ఆత్మను’ అను స్మృతిలో ఉండండి. ఉదాహరణానికి ఎవరైనా పెద్ద ఆఫీసరు లేక రాజు స్వమాన సీటు పై స్థితమై ఉంటే ఇతరులు కూడా అతనికి గౌరవమిస్తారు. ఒకవేళ అతడు సీటు పై లేకుంటే అతని ఆజ్ఞను ఎవ్వరూ పాటించరు. అలా మీరు కూడా స్వమానధారులై మీ శ్రేష్ట స్వమానమనే సీటు పై సెట్ అయ్యి ఉంటే మాయ మీ ముందు సరెండర్ అయిపోతుంది.

స్లోగన్:- “సాక్షి స్థితిలో ఉండి బలారాముని తోడును అనుభవం చేసేవారే లవలీన ఆత్మ ”



\*\*\*\*\*